

மார்ச் - 29

## TNPSC துளிகள்

- ❖ முன்னாள் அமைச்சரவை செயலாளரான இராஜீவ் கௌபா நிதி ஆயோக் அமைப்பின் முழு நேர உறுப்பினராக நியமிக்கப்பட்டுள்ளார்.
- ❖ இந்தோனேசியா நாட்டு அரசானது, BRICS நாடுகளால் நிறுவப் பட்ட ஒரு பலதரப்பு நிதி நிறுவனமான புதிய மேம்பாட்டு வங்கியில் (NDB) இணைய உள்ளதாக அறிவித்துள்ளது.
- ❖ ஐக்கியப் பேரரசின் வால்வரஹாம்டனில் நடைபெற்ற 2025 ஆம் ஆண்டு ஆடவர் மற்றும் மகளிர் கபடி உலகக் கோப்பை போட்டிகளில் இந்திய அணிகளானது வெற்றிப் பெற்றுள்ளன.
- ❖ இந்திய மல்யுத்த வீரர் சுனில் குமார் ஜோர்டான் நாட்டின் அம்மான் என்னுமிடத்தில் நடைபெற்ற 2025 ஆம் ஆண்டு ஆசிய மல்யுத்தச் சாம்பியன்ஷிப் போட்டியில் 87 கிலோ எடைப் பிரிவின் கிரேக்க-ரோமன் பிரிவில் வெண்கலப் பதக்கத்தினை வென்றுள்ளார்.
- ❖ புதிய மேம்பாட்டு வங்கியானது 2025 ஆம் ஆண்டு ஜூலை முதல் 2030 ஆம் ஆண்டு ஜூலை மாதம் வரையிலான காலக் கட்டத்திற்கு தில்மா வனா ரூசெஃப்பினை அதன் தலைவராக மீண்டும் தேர்ந்தெடுத்துள்ளது.
- ❖ ஓட்டு மொத்த மனித உரிமை மீறல்கள் மற்றும் பாதிக்கப்பட்டவர்களின் கண்ணியம் தொடர்பான உண்மையறியும் உரிமைக்கான சர்வதேச தினமானது ஆண்டுதோறும் மார்ச் 24 ஆம் தேதியன்று அனுசரிக்கப்படுகின்றது.

## தமிழ்நாட்டுச் செய்திகள்

**2018 ஆம் ஆண்டிலிருந்து பதிவான சுய மரியாதை திருமணங்கள்**

**8 ஆண்டுகளில் 12 ஆயிரம் சுயமரியாதை திருமணங்கள்!**

**தமிழ்நாட்டில் கடந்த 8 ஆண்டுகளில் 12,114 சுயமரியாதை திருமணங்கள் பதிவு செய்யப்பட்டுள்ளன. சுயமரியாதை திருமணத்தை பதிவு செய்வது குறித்து அனைத்து சார்பதிவாளர்களுக்கும், பதிவுத்துறை பயிற்சி நிலையம் சார்பில் பயிற்சிகள் அளிக்கப்பட்டு வருகிறது.”**

**- சட்டப்பேரவையில், அமைச்சர் மூர்த்தி தகவல்!**

- ❖ 2018 ஆம் ஆண்டிலிருந்து தமிழ்நாட்டில் 12,114 சுயமரியாதைத் திருமணங்கள் பதிவு செய்யப் பட்டுள்ளன.
- ❖ Self-Respect Marriage என்றும் அழைக்கப்படும் சுயமரியாதைத் திருமணங்கள் ஆனது, பொதுவாக ஒரு புரோகிதர் முன்னிலையிலும் அல்லாமல் மற்றும் எந்தவொரு பாரம்பரிய திருமணச் சடங்குகளையும் பின்பற்றாமல் மேற்கொள்ளப்படுகின்றன.
- ❖ சுய மரியாதைத் திருமணங்களின் பதிவு ஆனது, 1955 ஆம் ஆண்டு இந்து திருமணச் சட்டத்தின் 7 (a) பிரிவின் கீழ் வருகிறது.

- ❖ 7 (a) பிரிவானது 1967 ஆம் ஆண்டு தமிழ்நாடு திருத்தச் சட்டத்தினால் சேர்க்கப்பட்டது.

## தேசியச் செய்திகள்

### இந்தியாவில் நீதிபதிகளுக்கான உள் விசாரணை செயல்முறை


<b>JUDGE MUST FACE INQUIRY TOO, FEEL SOME COLLEGIUM MEMBERS</b>	
<ul style="list-style-type: none"> <li>➤ SC collegium unanimous on transfer, but some also felt letting off Justice Yashwant Varma easily would <b>erode trust</b> in the judiciary</li> <li>➤ They say <b>judge must be asked to resign</b> and if he refuses, in-house inquiry held</li> <li>➤ Under in-house procedure,</li> </ul>	<ul style="list-style-type: none"> <li>on receipt of complaint, <b>CJI to seek judge's response</b>. If not satisfied, CJI can set up <b>in-house inquiry committee</b></li> <li>➤ If CJI feels misconduct is of serious nature, he can <b>ask judge to resign</b>. If he declines, <b>CJI can write to govt to initiate removal process</b> in Parliament</li> </ul>

- ❖ யஷ்வந்த் வர்மா மீதான நன்னடத்தையின்மை குற்றச்சாட்டுகள் குறித்து விசாரணை நடத்துவதற்கு ஓர் உள்ளக விசாரணைக் குழுவை இந்தியத் தலைமை நீதிபதி நிறுவி உள்ளார்.
- ❖ நீதிபதிகளுக்கு எதிரான பல்வேறு நடவடிக்கைகள் குறித்த உள்ளக விசாரணை மீதான நடைமுறைகளுக்கான ஒரு தீர்மானம் ஆனது 1999 ஆம் ஆண்டில் ஏற்றுக் கொள்ளப் பட்டு 2014 ஆம் ஆண்டில் அறிவிக்கப்பட்டது.
- ❖ உயர்நீதிமன்றத்தின் நீதிபதி மீது புகார் பெறப்படும் போது, இந்தப் பிரச்சினையானது பொருத்தமானதா இல்லையா என்பதை இந்தியத் தலைமை நீதிபதி தீர்மானிக்கிறார் அல்லது விசாரணைக்கு உத்தரவாதம் அளிக்கிறார்.
- ❖ இதன்பின் விசாரணை அவசியமானதாகக் கருதப்பட்டால், அந்த நீதிபதியின் ஆரம்பக் கட்டப் பதில்களுடன் சேர்த்து அது தொடர்புடைய அந்த மாநில உயர்நீதிமன்றத்தின் தலைமை நீதிபதியின் கருத்துக்களும் கருத்தில் கொள்ளப் படுகிறது.
- ❖ பின்னர் இந்தியத் தலைமை நீதிபதி மற்ற உயர் நீதிமன்றங்களைச் சேர்ந்த இரண்டு தலைமை நீதிபதிகள் மற்றும் ஒரு மாநில உயர் நீதிமன்ற நீதிபதியைக் கொண்ட மூன்று உறுப்பினர்களைக் கொண்ட குழுவை அமைக்கிறார்.
- ❖ அந்தக் குழுவானது விசாரணைக்குப் பின்னர், அந்த தவறான நடத்தையானது பதவி நீக்கத்திற்கு உத்தரவாதம் அளிக்கும் அளவுக்கு தீவிரத் தன்மை கொண்டது அல்லது போதுமான தீவிரத் தன்மை கொண்டதல்ல என்ற பரிந்துரையை வழங்க முடியும்.
- ❖ பதவி நீக்கம் செய்ய வேண்டியதில்லை என்று பரிந்துரைக்கப்பட்டால், அந்நீதிபதிக்கு அதற்கேற்ப பதவி மதிப்பீடு வழங்கப்படும்.
- ❖ ஆனால், அந்நீதிபதியை பதவி அகற்றுவதற்காக பரிந்துரைக்கப்பட்டால், அவர் அந்தப் பதவியிலிருந்து இராஜினாமா செய்யும்படி கோரப்படுவார்.
- ❖ ஆனால் அந்த நீதிபதியானவர் இராஜினாமா செய்ய விரும்பவில்லை என்றால், இந்திய அரசியலமைப்பின் விதிகளின் படி, பாராளுமன்றம் அவரை அந்தப் பதவியிலிருந்து அகற்றுவதற்கான நடவடிக்கைகளைத் தொடங்குவதற்காக, கண்டறிந்தத் தகவல்கள் குறித்து குடியரசுத் தலைவருக்கும் பிரதமருக்கும் தெரிவிக்கப்படும்.
- ❖ உயர்நீதிமன்றத்தின் தலைமை நீதிபதிக்கு எதிரான எந்தவொருப் புகாரும், உச்ச

நீதிமன்ற நீதிபதி மற்றும் பிற உயர் நீதிமன்றங்களின் இரண்டு தலைமை நீதிபதிகள் அடங்கிய குழுவினால் விசாரிக்கப்படும்.

- ❖ ஒரு உச்சநீதிமன்ற நீதிபதி மீது புகார் வைக்கப்பட்டால், அந்தக் குழு மூன்று உச்ச நீதிமன்ற நீதிபதிகளைக் கொண்டதாக அமைக்கப்படும்.

## நிதியியல் மசோதா 2025




- ❖ மக்களவையானது 2025 ஆம் ஆண்டு நிதியியல் மசோதாவிற்கு ஒப்புதல் அளித்துள்ளது. இதில் 35 அரசாங்க திருத்தங்கள் அடங்கும்.
- ❖ 2025-26 ஆம் ஆண்டு மத்திய நிதிநிலை அறிக்கையானது மொத்தம் 50.65 லட்சம் கோடி ரூபாய் செலவினத்தினை மதிப்பிட்டுள்ளது என்பதோடு தற்போதைய நிதியாண்டை விட இது 7.4 சதவீதம் அதிகரித்துள்ளது.
- ❖ அடுத்த நிதியாண்டில் முன்மொழியப்பட்ட மொத்த மூலதனச் செலவினம் ஆனது 11.22 லட்சம் கோடி ரூபாய் ஆகும் என்ற நிலையில் பயனுள்ள மூலதனச் செலவினமானது இதில் 15.48 லட்சம் கோடி ரூபாயாகும்.
- ❖ மொத்த வரி வருவாய் வசூல் 42.70 லட்சம் கோடி ரூபாயாகவும், மொத்தக் கடன் 14.01 லட்சம் கோடி ரூபாயாகவும் இருக்கும் என முன் மொழியப்பட்டுள்ளது.
- ❖ 2026 ஆம் நிதியாண்டிற்கான நிதிப் பற்றாக்குறையானது, நடப்பு நிதியாண்டில் உள்ள 4.8 சதவீதத்திற்குப் பதிலாக 4.4 சதவீதமாக இருக்கும் என கணிக்கப்பட்டுள்ளது.
- ❖ 2025 ஆம் ஆண்டு நிதியியல் மசோதாவின் புதியக் கட்டமைப்பின் கீழ், ஒரு நபர் வரி விதிப்பிற்குத் தகுதியான வருமானம் அல்லது இணைய சங்கேதப் பணப் பங்குகளை மறைத்து விட்டதாக என கருதினால் வரி அதிகாரிகள் மறைகுறியாக்கப்பட்டத் தகவல் தொடர்புகள், மேகக் கணிமைச் சேமிப்பு மற்றும் எண்ணிம சொத்துப் பரிமாற்றங்கள் குறித்த தகவல்களை அணுகலாம்.

## இயங்கலை வழி விளம்பரங்களுக்கு சமனீட்டு வரி


- ❖ 35 அரசாங்கத் திருத்தங்களை உள்ளடக்கிய 2025 ஆம் ஆண்டு நிதியியல் மசோதா ஆனது, இயங்கலை விளம்பரங்களுக்கான 6 சதவீத எண்ணிம வரியை நீக்க உள்ளது.
- ❖ 2025 ஆம் ஆண்டு நிதியியல் மசோதாவின் திருத்தங்களின் ஒரு பகுதியாக இயங்கலை வழி விளம்பரங்களில் சமனீட்டு வரியை ரத்து செய்ய மத்திய அரசு முன்மொழிந்தது.
- ❖ வரையறையின்படி, ஒரு சமனீட்டு வரி என்பது ஓர் உள்நாட்டு இணைய வழி வணிக நிறுவனத்தின் வரி கூறுகளையும், வெளிநாட்டு இணைய வழி வணிக நிறுவனத்தின் வரி கூறுகளையும் 'சமப்படுத்தும்' ஒரு வரியாகும்.

- ❖ “கூகுள் வரி” என்று அழைக்கப்படும் இந்த வரிவிதிப்பு ஆனது கூகிள், மெட்டா மற்றும் அமேசான் போன்ற வெளிநாட்டுத் தொழில்நுட்ப நிறுவனங்களால் செய்யப்படும் இயங்கலை வழி விளம்பரச் சேவைகளைப் பாதிக்கிறது.
- ❖ இந்த 6 சதவீத வரியானது 2016 ஆம் ஆண்டு முதல் நடைமுறையில் உள்ளது.
- ❖ 2020 ஆம் ஆண்டில், இந்தியாவில் உள்நாட்டில் எண்ணிமச் சேவைகளை வழங்கும் இணைய தளங்கள் மீது 2 சதவீத அளவு சமனீட்டு வரி அறிமுகப்படுத்தப்பட்டு, பின்னர் அது ரத்து செய்யப்பட்டது.



## பொருளாதாரச் செய்திகள்

சீனத் தயாரிப்புகள் மீதான இறக்குமதிக் குவிப்புத் தடுப்பு வரி



- ❖ 2025 ஆம் ஆண்டு மார்ச் மாதத்தில் இயல்பான விலையை விட குறைவாக சீனாவில் இருந்து இந்தியாவுக்கு ஏற்றுமதி செய்யப்பட்ட சுமார் ஐந்து தயாரிப்புகளுக்கு இந்தியா இறக்குமதிக் குவிப்புத் தடுப்பு வரியினை விதித்துள்ளது.
- ❖ இந்த இறக்குமதிக் குவிப்புத் தடுப்பு வரிகள் ஆனது, குறைவான காந்த நீக்குத்திறன் கொண்ட இரும்பு உள்ளகங்கள், வெற்றிட நிரப்பு அடிப்படையில் வெப்பக் காப்பிடப்பட்ட குடுவைகள், அலுமினியத் தகடு, ட்ரைக்ளோரோ ஐசோசயனூரிக் அமிலம் (நீர்


சுத்திகரிப்புக்குப் பயன்படுத்தப்படும் அமிலம்) மற்றும் பாலி வினைல் குளோரைடு கூழ்ம நெய்மம் (பிசின்) போன்றத் தயாரிப்புகளுக்காக விதிக்கப்பட்டன.

- ❖ பெரும்பாலும் "இறக்குமதி குவிப்பு" என்று குறிப்பிடப்படுகின்ற இது, அதன் சந்தையில் விற்கும் விலைக்கும் குறைவான விலையில் தயாரிப்புகளை விற்பனை செய்வதால் ஏற்படும் நியாயமற்றப் போட்டியில் இருந்து உள்நாட்டுத் தொழில் துறைகளைப் பாதுகாக்க விதிக்கப் படுகிறது.
- ❖ இந்த ஒரு நடைமுறையானது, உள்நாட்டு பொருள் உற்பத்தியாளர்களின் தயாரிப்பு விலைகள் மற்றும் சந்தைப் பங்கைக் குறைப்பதன் மூலம் தீங்கு விளைவிக்கும்.

## சுற்றுச்சூழல் செய்திகள்

### ஆறு கடற்பறவைகளின் இனப்பெருக்கக் காலனிகள்

- ❖ ஆராய்ச்சியாளர்கள் குழு ஒன்று, இராமேஸ்வரம் தீவு மற்றும் இலங்கைக்கு இடையில் உள்ள மணல் திட்டங்களில் ஆறு வகையான கடற்பறவைக் கூட்டத்தின் இனப்பெருக்கப் பகுதியினைக் கண்டறிந்துள்ளது.
- ❖ இலங்கையின் கடல்சார் எல்லைக்கு அருகிலுள்ள அரிச்சல் முனையிலிருந்து தென் கிழக்கில் 8 கி.மீ தொலைவில் உள்ள இந்த மணல் திட்டங்களில் அவை பதிவு செய்யப் பட்டன.
- ❖ மிக அருகில் அமைந்துள்ள புகைப் பழுப்பு நிற ஆலாக்கள் இனத்தின் இனப்பெருக்கப் பகுதிகள் செர்பானியானி பவளப் பாறைகள் மற்றும் லட்சத் தீவு, இலங்கை மற்றும் மாலத்தீவின் பிட்டி தீவில் அமைந்துள்ளன.
- ❖ I முதல் VII வரையிலான இந்த மணல் திட்டங்கள் ஆனது, தடை செய்யப்பட்ட அணுகல் காரணமாக மனிதர்களால் பெரும்பாலும் எந்தவித இடையூறும் இன்றி உள்ளன.



## மாநிலச் செய்திகள்

### கேரளாவில் பெருங்கற்கால மற்றும் ஒடிசாவில் புத்தர் கால கண்டுபிடிப்புகள்

- ❖ கேரளாவின் பாலக்காட்டில் உள்ள மலம்பழா அணை அருகே மேற்கொள்ளப்பட்ட ஒரு சமீபத்திய தொல்பொருள் அகழ்வாராய்ச்சியின் போது ஏராளமான பெருங்கற்காலக் கட்டமைப்புகள் கண்டறியப்பட்டுள்ளன.

- ❖ ஆந்திரப் பிரதேசத்தில் உள்ள கடப்பாவின் இலங்கமலை காப்புக் காடுப் பகுதியிலும் பண்டைய கால கல்வெட்டுகளை இந்தியத் தொல்லியல் துறை கண்டறிந்துள்ளது.
- ❖ இந்த ஆய்வு ஆனது மூன்று முக்கியப் பாறை உறைவிடங்களைக் கண்டுபிடிப்பதற்கு வழி வகுத்தது.
- ❖ இவற்றில் ஒன்று விலங்குகள், வடிவியல் வடிவங்கள் மற்றும் மனித உருவங்களைச் சித்தரிக்கும் வரலாற்றுக்கு முந்தைய கால ஓவியங்களைக் கொண்டுள்ளது.
- ❖ இந்த ஓவியங்கள் பெருங்கற்கால (இரும்பு காலம்) மற்றும் முற்கால வரலாற்றுக் காலங்களைச் (கி.மு.2 ஆம் நூற்றாண்டு) சேர்ந்தவை.
- ❖ ஓடிசாவின் ரதனகிரியில், மூன்று மாபெரும் புத்தர் தலைகள், ஒரு குறுக்குக் கோட்டு வடிவமைப்பைக் கொண்ட ஒரு கல் ஸ்தூபி, ஒரு செவ்வக வடிவப் பிரார்த்தனை கூடங்கள்/சைத்ய வளாகம், மற்றும் தாரா, சுண்டா, மஞ்சஸ்ரி போன்ற பல்வேறு தெய்வங்களைக் கொண்ட நினைவு ஸ்தூபிகள் கண்டறியப்பட்டன.




## முக்கிய தினங்கள்

### ஷாஹீத் திவாஸ் - மார்ச் 23

- ❖ நாட்டின் சுதந்திரத்திற்காக என்று தங்கள் வாழ்க்கையை அர்ப்பணித்த இந்தியாவின் சுதந்திரப் போராளிகளின் துணிச்சலுக்கும் அர்ப்பணிப்பிற்கும் கௌரவமளிக்கும் விதமாக இத்தினம் அனுசரிக்கப்படுகிறது.
- ❖ 1931 ஆம் ஆண்டு மார்ச் 23 ஆம் தேதியன்று மூன்று புரட்சிகரமான சுதந்திரப் போராளிகளான பகத் சிங், சுக் தேவ் மற்றும் ராஜ்குரு ஆகியோர் லாகூர் சிறையில் தூக்கிலிடப்பட்டனர்.
- ❖ இந்த மூன்று புரட்சியாளர்களும் இந்துஸ்தான் சோசலிச குடியரசுக் கட்சி சங்கத்தின் (HSRA) ஓர் அங்கமாக இருந்தனர் மேலும் அவர்கள் பொதுவுடைமைவாத/சோசலிசக் கொள்கைகளால் ஈர்க்கப்பட்டனர்.
- ❖ தவறான அடையாளம் காணப் பட்டதால், அவர்கள் காவல்துறை ஆய்வாளர் ஜேம்ஸ் ஸ்காட்டுக்குப் பதிலாக பிரிட்டிஷ் காவல்துறை அதிகாரியான ஜான் சாண்டர்ஸைக்

கொன்றனர்.



**உலக வானிலை தினம் - மார்ச் 23**



- ❖ இது உலக வானிலை அமைப்பின் (WMO) ஒரு அதிகாரப்பூர்வ ஸ்தாபனத்தை நினைவு கூர்கிறது.
- ❖ 1950 ஆம் ஆண்டு மார்ச் 23 ஆம் தேதியன்று WMO உடன்படிக்கை நடைமுறைக்கு வந்தது.

- ❖ இது 1951 ஆம் ஆண்டில் வானிலை, நீர் மேலாண்மை நடவடிக்கை மற்றும் தொடர்பு உடைய புவியியல் அறிவியல் ஆகியவற்றிற்கான ஐக்கிய நாடுகளின் ஒரு சிறப்பு நிறுவனமாக மாறியது.
- ❖ 2025 ஆம் ஆண்டிற்கான இத்தினத்தின் கருத்துரு, "Closing the early warning gap together" என்பதாகும்.

## அடிமைத்தனம் மற்றும் அட்லாண்டிக் நாடுகளிடையேயான அடிமை வர்த்தகம் ஆகியவற்றால் பாதிக்கப்பட்டவர்களை நினைவு கூரும் சர்வதேச தினம் - மார்ச் 25

- ❖ உலக வரலாற்றில், அட்லாண்டிக் நாடுகளிடையே அடிமைப்படுத்தப்பட்ட ஆப்பிரிக்க நாட்டவர்களின் அடிமை வர்த்தகம் ஆனது நான்கு நூற்றாண்டுகளுக்கும் மேலாக 15 மில்லியனுக்கும் அதிகமான ஆண்கள், பெண்கள் மற்றும் குழந்தைகளை மனிதநேயம் அற்ற முறையில் நடத்தியுள்ளது.
- ❖ அடிமை வர்த்தக ஒழிப்புச் சட்டமானது 1807 ஆம் ஆண்டு மார்ச் 25 ஆம் தேதியன்று ஐக்கியப் பேரரசில் நிறைவேற்றப்பட்டது.
- ❖ இந்த ஆண்டின் இத்தினத்திற்கான கருத்துரு, "Acknowledge the past. Repair the present. Build a future of dignity and justice" என்பதாகும்.



## கருவில் உள்ள சிசுக்களுக்கான சர்வதேச தினம் - மார்ச் 25



- ❖ குழந்தைகளின் உரிமைகளையும் அவர்களின் வாழ்க்கையையும் பாதுகாப்பதற்கான



விழிப்புணர்வை ஏற்படுத்துவதே இத்தினத்தினைக் கொண்டாடுவதன் நோக்கமாகும்.

- ❖ போப் இரண்டாம் ஜான் பால் இத்தினத்தினை நிறுவினார்.
- ❖ இத்தினமானது கிறிஸ்மஸுக்கு சரியாக ஒன்பது மாதங்களுக்கு முன்பு, சமூகத்தின் மிகவும் பாதிக்கப்படக் கூடிய வகையிலான மற்றும் மிகக் குறைந்த எண்ணிக்கையில் ஆன உறுப்பினர்களை கௌரவிப்பதற்காகவும் நினைவு கூறுவதற்காகவும் வேண்டி அனுசரிக்கப் படுகிறது.

## இதரச் செய்திகள்

### விக்ரமஷீலா பல்கலைக் கழகம்

- ❖ மத்திய அரசானது, 2015 ஆம் ஆண்டில் இந்தப் பல்கலைக்கழகத்தின் மேம்பாட்டிற்காக முதலில் 500 கோடி ரூபாய் நிதி ஒதுக்கியது.
- ❖ தற்போது பீகாரின் ஆண்டிசுக் கிராமத்தில் நிலக் கையகப்படுத்தலுக்காக 87.99 கோடி ரூபாய்க்கு மாநில அரசு ஒப்புதல் அளித்துள்ளது.
- ❖ நாளந்தா பல்கலைக்கழகம் ஆனது குப்தர்கள் காலத்திலிருந்து (கி.பி 320-550) 12 ஆம் நூற்றாண்டு வரை செழித்து திகழ்ந்து வந்தது என்ற ஒரு நிலைமையில் விக்ரமஷீலா பாலர்களின் ஆட்சிக் காலத்தில் செழித்து வளர்ந்தது.
- ❖ இதனை 8 ஆம் ஆண்டின் பிற்பகுதியிலிருந்து 9 நூற்றாண்டின் முற்பகுதி வரை ஆட்சி செய்த பாலர் வம்சத்தின் மன்னர் தர்மபாலர் என்பவர் நிறுவினார்.

